

САНФИРОВА О.

САПРЫКІН В. А.

САРКИСЯНЦ А. А.



ЗА ШТО ПАЗБАВІЛІ ЗВАННЯ

ГЕРОЯ САВЕЦКАГА САЮЗА КАМБАТА САПРЫКІНА

ЖЫЦЦЁ ПАСЛЯ СМЕРЦІ

Указ аб наданні яму звання Героя Савецкага Саюза выйшаў 3 ліпеня 1944 года. У гэты ж дзень была вызвалена наша сталіца Мінск. Пазней 3-га ліпеня сталі адзначаць як Дзень вызвалення ўсёй Беларусі. На плошчы Перамогі, дзе ўзвышаецца помнік-абеліск у гонар тых, хто змагаўся за свабоду нашай зямлі і народа і праліў сваю кроў, ёсць мемарыяльная зала. Дакладней — пад самой плошчай. Вянок славы палае знутры полымем неўміручасці перад паўкруглай бронзавай сцяной, на якой адліты прозвішчы ўсіх, хто Залатую Зорку Героя Савецкага Саюза атрымаў за вызваленне Беларусі ад нямецкіх захопнікаў. Сярод іх і ён — Сапрыкін Уладзімір Аляксеевіч.

— Уладзімір Аляксеевіч, дык як гэта сталася: толькі праз 35 гадоў даведаліся, што вы — Герой Савецкага Саюза?

Як сёння памятаю тое маё пытанне, звернутае да Уладзіміра Сапрыкіна. Было гэта ў Таронта. У Канадзе стаяла прыгожая пара "індзейскага", а па-нашаму, бабінага лета. У невялікім, але ўтульным дамку Сапрыкіна сабралася наша беларуская дэлегацыя. За сяброўскай чаркай з эмацыянальнымі ўсплёскамі то плыла роўна, то кіпела наша бяседа. Нас дзівіла тое, што мы бачым вось гэтага чалавека, мабыць, адзінага Героя Савецкага Саюза, які жыве недзе аж у Канадзе, якога з намі родніць і яднае подзвіг, здзейснены ім на нашай зямлі. Сапрыкін жа не мог даць веры, што ён сапраўды Герой, што ў Мінску да Дня Перамогі і Дня вызвалення Беларусі на

алеі Герояў, якая выстройвалася ў тры гады ад вуліцы Янкі Купалы да плошчы Перамогі (мемарыяльная зала з'явілася пазней, пасля рэканструкцыі плошчы), выстаўляецца і яго партрэт, што мы не цураемся яго, не глядзім як на здрадніка толькі за тое, што ён жыве не на Радзіме, а за мяжой.

Дык вось пра сам подзвіг, як ён апісаны ў рапарце камандавання фронту ва ўзнагародным лісце на прадстаўленне Сапрыкіна да звання Героя Савецкага Саюза:

"...Кожны дзень праціўнік рабіў па 10—12 контратак. Капітан Сапрыкін на працягу трох дзён баёў гераічна стрымліваў націск да батальёна пяхоты пра-

(Заканчэнне на 3-й стар.)

ПРАЦЯГВАЕМ
ДРУКАВАЦЬ
РАМАН
ВАЛЬТАРА

("Роджаныя пад
Сатурнам")

Стар. 4

У НАШЫХ
ЗАМЕЖНЫХ
СУАЙЧЫННІКАЎ

("Сто сустрэч за
акіянам")

Стар. 5

КУДЫ ТОЛЬКІ ЛЁС
НЕ ЗАКІДВАЎ
БЕЛАРУСАЎ!


("Маладзечна — Мінск
— Урал, а далей
— усюды")

Стар. 6

ЭЛІЗА АЖЭШКА
ЯШЧЭ ПРЫ
ЖЫЦЦІ БЫЛА
ЗАЛІЧАНА ДА
КЛАСІКАЎ

("Каралева жывога
слова і пакутлівай
праўды")

Стар. 7



РЗЗКАЯ АЦЭНКА

СУПРАЦОЎНІЦТВА

АКТУАЛЬНАЕ Ё ПРЭСЕ

ЗАМАХ НА СУВЕРЭНІТЭТ

«Эканамічным расстрэлам» рэспублікі назваў Старшыня Савета Міністраў БССР В. Кебіч паставу Кабінета міністраў СССР «Аб арганізацыйных мерах па распрацоўцы вытворчых праграм і прагнозаў сацыяльна-эканамічнага развіцця прадпрыемстваў, рэгіёнаў, рэспублік і Саюза ССР на 1992 год на ўмовах фарміравання рынку».

У гэтай паставе, па словах В. Кебіча, няма ніводнага пункта, які б не закранаў у большай ці меншай ступені эканамічнай незалежнасці Беларусі. Асабліва балюча ўдарыць па спажывацтвах усіх узроўняў рэзкае зніжэнне дзяржаўнага для прадпрыемстваў саюзага падпарадкавання. Гэта прыкладзе, па думцы Старшыні СМ БССР, да некантраляемага росту аптовых і рознічных цэн.

Найбольш непрыемны ўрон рэспубліканскаму бюджэту і прадугледжаная паставою падатковая палітыка цэнтра. Асаблівым цяжарам ляжа яна на праграмы па ліквідацыі вынікаў чарнобыльскай катастрофы.

В. Кебіч зьявіўся да Вярхоўнага Савета БССР з прапановай прыняць паставу аб перадачы ў юрысдыкцыю рэспублікі ўсіх прадпрыемстваў саюзага падпарадкавання, што знаходзяцца на тэрыторыі Беларусі.

БЕЛАРУСІЗАЦЫЯ

ДОЎГАЧАКАНЫ ЗАГАД

Кіраўніцтва справамі Савета Міністраў БССР выдала загад, у якім вызначаны дадатковыя меры па рэалізацыі ў апарце Савета Міністраў рэспублікі Закона аб мовах у Беларускай ССР і Дзяржаўнай праграмы развіцця беларускай мовы і іншых нацыянальных моў у Беларускай ССР. Загад прадугледжвае перш за ўсё, у мэтах паглыблення ведання беларускай мовы для супрацоўнікаў урадавага апарату стварыць спецыяльныя курсы, якія пачнуць сваю работу з 1 верасня бягучага года. Дарэчы, фарміраванне павучальных груп ажыццэўляецца дыферэнцыравана, з улікам узроўню падрыхтоўкі слухачоў. Намечана перавесці ў бліжэйшы час на беларускую мову пішучыя машыны, практыкаваць правядзенне большасці мерапрыемстваў кіраўніцтвам справамі Савета Міністраў БССР на роднай мове, расшырыць яе выкарыстанне супрацоўнікамі ўрадавага апарату, яго падраздзяленняў і службаў у штодзённым жыцці. І, нарэшце, пачынаючы з другой палавіны 1992 года, перайсці на вядзенне справаводства на беларускай мове.

МІЛАСЭРНАСЦЬ

АД ПАНІ МЭТЛАК

Мінск з неафіцыйным візітам наведала жонка былога пасла ЗША ў Савецкім Саюзе пані Рэбека Мэтлак. Яна перадала дзіцячай анкалогіі ў Бараўлянках чатыры скрыні з антыбіётыкамі — дар амерыканскай кампаніі. Прэпарат «Супрэкс», сказала яна, прызначаны для дзяцей і мае шырокі спектр дзеяння. У ЗША адна ўпакоўка яго каштуе 2,5 тысячы долараў.

АФГАНСКАЯ АВАНТУРА

КНИГА ПАМ'ЯЦІ

733 хлопцы, прызваныя ў армію з Беларусі, не вярнуліся з афганскай вайны. Іх імёны ўвечна зафіксаваны ў Кнізе Памяці, выпушчанага выдавецтвам «Беларуская савецкая энцыклапедыя» імя Петруся Броўкі напярэдні 50-й гадавіны пачатку Вялікай Айчыннай вайны. У гісторыі афганскай вайны застаецца яшчэ нямаючым белых плям. Напрыклад, у архівах да сёння няма нават фатаграфій 54 загінуўшых. Пошук і збор дакументаў працягваецца.

АРТЫСТЫ З ЗША



З цікавасцю праслухалі брэстаўчане выступленне хрысціянскага ансамбля «Манарафа», што прыехаў з ЗША. У яго ўваходзіць вядомае ў эмігранцкіх колах трыо ў складзе Жоржа Давідэюка, Паўла Хаднэвіча, Алеся Вераса. Іх бацькі — выхадцы з Заходняй Украіны і Заходняй Беларусі. У песнях, што прагучалі на ўкраінскай, рускай, англійскай мовах, услаўлялася асоба Ісуса Хрыста.

НА ЗДЫМКУ: выступае трыо ў складзе Ж. ДАВІДЭЮКА, П. ХАДНЕВІЧА і А. ВЕРАСА.



Першая партыя многафункцыянальных тэлефонных апаратаў выраблена ў мінскім ВА «Прамсвязь» у кааперацыі з ганконгскай фірмай «Манутэк». Новыя апараты не ўступаюць лепшым сусветным узорам, і, калі спадаюцца пакупнікам, выпуск іх ужо ў гэтым годзе будзе дасягнуць некалькіх тысяч штук. У бліжэйшы час мяркуецца асвоіць чатыры мадыфікацыі апаратаў. Супрацоўніцтва беларускага прадпрыемства і фірмы «Манутэк» гэтым не абмяжуецца. У перспектыве — асваенне новых мадэляў тэлефонаў і тэлефаксаў.

НА ЗДЫМКУ: навінку — тэлефонны апарат «Мэта» — дэманструе мантажніца прадпрыемства Галіна ФІЛІПУСКАЯ.

«Мы не выключаем такой магчымасці (увядзенне ўласных беларускіх грошай), але толькі ў крайнім выпадку. Тут больш мінусаў, чым плюсаў».

Складанасці пачынаюцца не з таго, як надрукаваць грошы, а з таго, як замкнуць на іх увесь эканамічны абарот у рэспубліцы».

Па-першае, яго трэба будзе лакалізаваць. А гэта значыць мець свае таможныя ўсёй гаспадаркай, пагранічныя пункты, службы і адпаведныя структуры па карэкцыроўцы курсу сваіх грошай і да рубля, і наогул да ўсіх іншых валют».

А будучыня ж у развіцці ўсіх нацыянальных эканомік — за інтэграцыяй у адзіную эканамічную сістэму, якая дазваляла б найбольш эфектыўна выкарыстоўваць патэнцыял рэгіянальных эканомік у іх перапляценні і спалучэнні».

І галоўнае — за гэтай адзінай сістэмай павінен быць поўны кантроль з боку ўсіх партнёраў па адзінай эканамічнай прасторы».

Менавіта гэты варыянт найбольш прымальны. Іншая справа, што мы павінны прад'явіць усе аб'ектыўна выцякаючыя з гэтага патрабаванні як да Кабінета міністраў, так і да Вярхоўнага Савета краіны. Грашовая-эмісійная палітыка цэнтра не павінна быць тайнай за сямю пячатымі. Мы ўваходзім у Саюз на правах суверэннай дзяржавы. Нам трэба мець усе магчымасці актыўна абараняць свае інтарэсы».

Тым больш, што мы на гэта маем не толькі эканамічнае, але і ўвогуле маральнае права. Рэспубліка ніколі не звярталася да цэнтральных органаў з эмісійнымі просьбамі. Наадварот, калі ўзяць, скажам, нават мінулы, надзвычай цяжкі год, і то замест эмсіі ў нас было скасавана з абароту грашовай наліўнасці больш як 200 мільянаў рублёў».

Але калі нашы патрабаванні да цэнтра не ўвядуцца паспехам, то мы будзем вымушаны, як бы гэта цяжка ні было, актыўна ўзяцца за стварэнне сваёй, аўтаномнай валюты».

(З інтэр'ю В. КЕБІЧА, Старшыні Савета Міністраў БССР газеце «Звязда»).

СВЕТ ДАВЕДАЎСЯ ПАЎПРАЎДУ

Катастрофы, роўнай чарнобыльскай, свет, бадай што, не ведае. На вялікі жаль, сапраўдных вынікаў гэтай бяды свет таксама пакуль не ведае, таму што праўда старанна замоўчваецца людзьмі, зацікаўленымі ў гэтым.

Журналіст Аляксандр Крыжанойскі ў газеце «Знамя юности» каменціруе міжнародную сустрэчу вучоных, якая не так даўно адбылася ў венскім аддзяленні ААН. Вельмі сціпла і павярхоўна асвятлялася гэта падзея ў савецкай прэсе, намнога больш увагі ўдзялілі ёй сродкі масавай інфармацыі Захаду. Чаму так адбывалася? Забарона з даклада Міжнароднага кансультацыйнага камітэта «Міжнародны Чарнобыльскі праект» была знята 21 мая 1991 года. І адразу замежныя агенствы апублікавалі сенсацыйныя паведамленні, накіраваныя тых, што ніякіх доказаў павелічэння выпадкаў анкалагічных захворванняў няма. «Новое русское слово», што выходзіць у Нью-Йорку, са спасылкай на МАГАТЭ паведаміла: «Вынікі чарнобыльскай катастрофы 1986 года былі моцна перабольшаны... савецкія вучоныя ў цэлым былі задаволены, што справаздача МАГАТЭ пацвердзіла іх уласныя вывады...» І гэта тое выданне, якое разам са сваімі шматлікімі заходнімі сабратамі пяць гадоў сцвярджала, што Саветы ўтойваюць вынікі аварыі.

У паўднёвых раёнах рэспублікі, што найбольш пацярпелі ў час чарнобыльскай катастрофы, нарадзілася ідэя правядзення незалежнай экспертызы, якую вырашана было правесці пад «дахам» МАГАТЭ. І была зроблена ракавая памылка, бо гэта міжнародная арганізацыя — ведамства, надзвычай зацікаўленае ў перспектывах развіцця атамнай энергетыкі і яно вельмі зацікаўлена ў тым, каб адбяліць ядзерную энергетыку, аднавіць яе скампраметаваны аўтарытэт. Фактычна, звычайна далі магчымасць даказаць сваё алібі, забяспечыўшы ўсім неабходным. На працягу двух апошніх гадоў наша навуковая грамадскасць, проста ігнаравалі той факт, што ў свеце рэгулярна праводзіліся міжнародныя канферэнцыі, дзе выразна прасочвалася ўстаноўка МАГАТЭ на згладжванне вынікаў Чарнобыля.

Маніпуляцыямі са статыстыкай спрабуюць «супакоіць» і мільёны людзей ва ўсім свеце, якія прымаюць нашу чарнобыльскую бяду блізка да сэрца. І робіцца гэта, на жаль, не без поспеху. Вывады «незалежнай» экспертызы падхапіў не толькі друк заходніх краін. Старшыня Савета Міністраў БССР Вячаслаў Кебіч ужо атрымаў пасланні ад некаторых лідэраў краін, мяркуемых спонсараў, у якіх адкрыта гаворыцца аб тым, што яны звязваюць памеры дапамогі з вынікамі экспертызы. А толькі па папярэдніх даных, эканамічны ўрон, нанесены рэспубліцы, склаў 100 мільярадаў рублёў, амаль 10 нацыянальных гадавых бюджэтаў.

Дзеля справядлівасці трэба сказаць, што ў Вене ўкраінскімі і беларускімі вучонымі была зроблена спроба паставіць пад сумненне заключэнні экспертаў. У канцы канферэнцыі ў сумеснай заяве было сказана, што яны разумеюць прычыны, якія прывялі «да недастатковасці атрыманых экспертамі даных для адекватнага адлюстравання ў вывадах і рэкамендацыях праекта», звярталася ўвага на яго супярэчнасці, выказвалася «занапакоенасць залішнім аптымізмам у адносінах прагнозу «адаленых» вынікаў для здароўя насельніцтва» і, вядома ж, было заяўлена, што «органы аховы здароўя Украіны і Беларусі маюць дакладныя даныя аб павелічэнні выпадкаў рака шчытападобнай залозы, сардэчна-сасудзістай сістэмы, органаў дыхання і стрававання, розных запаленчых працэсаў», і, «такім чынам, вывады Міжнароднага чарнобыльскага праекта не могуць быць прызнаны канчатковымі». Толькі чаму ў канцы, чаму пастфактум? Бо ёсць, хоць і адзінкавыя, але выдатныя прыклады аператыўнасці. Яшчэ 22 мая, у самы разгар прэзентацыі даклада ў Вене, якая так добра асвятлялася нашымі замежнымі калегамі, знаходзячыся на другім кантыненте ў Нью-Йорку, зрабіў заяву далёка не вучоны — старшыня Савецкага фонду міру Анатоль Карпаў. Сутнасць яе: нельга разглядаць даны праект з пункту гледжання перацэнкі сітуацыі, таму што гэта выкліча небяспечныя вынікі.

Але тым не менш свет даведаўся, што савецкія вучоныя «ў цэлым былі задаволены...». Захад пакуль яшчэ не дзеліць нашых вучоных на беларускіх, украінскіх, расійскіх. Для яго яны — савецкія. Дэлегацыя ж СССР была прадстаўлена: 6 і 7 чалавек адпаведна з Украіны і Беларусі (ад МАГАТЭ было 48) і 30 з «Цэнтра».

Вена — ужо гісторыя. Вынікі экспертызы абнародаваны і пайшлі вельмі шырока «працаваць» ва ўсім свеце. Мала таго, што навуковому аўтарытэту нашых нацыянальных вучоных нанесены моцны ўдар, мала таго, што скарацяцца магчымыя памеры эканамічнай дапамогі пацярпелым рэспублікам, але і толькі-толькі стаўшая на шлях суверэннага Беларусі, члену ААН, нанесена і палітычнае паражэнне. Барацьбы з вывадамі «незалежнай» экспертызы не пазбегнуць. Пакуль мы не можам і не павінны ісці па шляху жорсткіх ацэнак, катэгарычных нязгод з вывадамі «незалежнай» экспертызы, не даказаўшы адваротнага, але прынятая праграма ліквідацыі вынікаў Чарнобыля павінна застацца законам для нашага ўрада. Чакаць, што навука канчаткова выявіць і дакажа прамую сувязь радыяцыйнага фактара з вынікамі для здароўя людзей нельга. За надта вялікая цана памылкі.

ЖЫЦЦЁ ПАСЛЯ СМЕРЦІ

(Заканчэнне.
Пачатак на 1-й стар.)

Ціўніка, застаючыся з групай 30 чалавек. На трэці дзень немцы зноў колькасцю да батальёна пачалі бязлітасную контра-таку пры падтрымцы 15 танкаў і адрэзалі Сапрыкіна з рэшткамі батальёна. Усе байцы біліся да апошняга патрона, на-тхняемыя стойкасцю свайго камбата. Таварыш Сапрыкін выклікаў агонь на сябе, калі калі немцаў звузілася да 20 метраў. Да апошняга дыхання знішчаў ворагаў, якія наступалі з усіх бакоў. Апошнія словы, перададзеныя Сапрыкі-ным па радыё: "Заканчаю работу, бы-вайце, таварышы, паміраю за Радзіму..." Смерцю героя загінуў капітан Сапрыкін, знішчыўшы сваім батальёнам за тры дні да палка нямецкай пяхоты. Яго подзвіг заслугоўвае найвышэйшай узнагароды".

А вось як я пачуў пра тое ж самае, але расказанае ўжо не мовай ваеннага да-кумента, дзе ўсё апісваецца толькі ў трагічна-героічным стылі. Уладзімір Сапрыкін у той таронтаўскі вечар расказаў пра гэта проста салдацкай мовай, дзе боль і пачуцці выветрыліся з часам, засталася толькі канстатацыя падзей. Канец 1943 года. Зіма. 33-я армія генерала Васілія Гардова вяла баі на Віцебскім напрамку.

Цяжкія гэта былі баі, многа крыві пралілася на тым кавалачку зямлі, што ўтрымліваў наш батальён. Не памятаю ўжо, колькі дзён былі ў гэтым пекле. На дні па некалькі разоў той участак фрон-та займалі то мы, то немцы. Да таго азвя-рэлі, што ў палон не бралі ні мы, ні яны — расстрэльвалі на месцы. І вось у адной з кантраці, дзе мяне цяжка параніла, немцы выбілі нашы часці і затрымаліся на даўжэйшы час на тым участку. Зама-цаваліся, схлынула, відаць, з іх крывавае апантанне. Сталі падбіраць раненых — і сваіх, і нашых, хаваць забітых. Знайшлі і мяне на дне акапа, хаваць хацелі, бо ляжаў труп-трупам, ды заўважылі, што быццам яшчэ жывы. Не дабілі на месцы, адправілі ў лазарэт... Пра гэта я дзе-даўся, як ачуняў. Так што ўсё адбылося па законах вайны, вельмі проста.

Доўга распыталі мя ўладзіміра Аляксеевіча пра баі пад вёскай Чырво-най Слабада, што ў Дубровенскім раёне, дзе больш за ўсё было выбіта людзей у вайну. Перад намі сядзеў далікатны, мяккага характару чалавек, тыповы рус-кі інтэлігент канца мінулага стагоддзя, выхаваны і адукаваны, якога вайна так пакалечыла і фізічна, і маральна. Яго жыццёвыя дарогі пасля таго боя, які быў апошнім для капітана Сапрыкіна, праля-гаюць праз лазарэты і лагеры для ва-еннапалонных, бясконцыя допыты і на-

маганні схіліць яго да здрады Радзіме — пайсці служыць у армію Уласава. Усё вытрываў Сапрыкін, не падаўся ні на якія ўгаворы, сцяпеў усе пакуты ва-еннапалоннага і дачакаўся Дня Перамо-гі. Яго вызвалілі саюзнікі. Цяжка хворы ляжаў ён у англійскім шпіталі, дзе яго знайшлі нашы "асабісты". Яны толькі чакалі, пакуль былі камбат акрыяе, каб адправіць яго ў Саюз. А там ужо дарога для палоннага вядомая — тысячы іх, паверыўшых угаворам агітатараў, вярну-ліся дамоў і потым апынуліся далёка за Уралам.

І цяпер яшчэ ў нас ёсць людзі, якія лічаць былых ваеннапалонных, калі не ворагамі народа, то, прынамсі, грама-дзянамі другога гатунку. А што казаць пра той пасляваенны час.

Сэрца Уладзіміра Сапрыкіна прагнула вярнуцца на Радзіму, але ён паслухаўся розуму і выехаў з Германіі ў Канаду.

Хто ён там быў? Перамешчаная асоба, чалавек без грамадзянства. Працаваў шафёрам, быў рабочым. І ўвесь час на-магаўся выбіцца ў людзі. Па вечарах хадзіў у політэхнічны інстытут, стаў ін-жынерам, слухаў добрым спецыялістам у вядомай канадскай фірме "Адмірал". Расказваючы нам пра сваю работу, Са-прыкін цяжка ўздыхаў: "Ведаю, як вы адсталі ў тэхніцы, асабліва электроннай. Увесь час ламаю галаву, як мне дапа-магчы сваёй краіне. Але ж з вамі так цяжка наладжваць кантакты. Скажыце, навошта гэта самаўпэўненасць: усё самае перадавае — толькі савецкае!"

З таго вечара помню яшчэ дзвюх асоб, пра якіх найбольш і найахвотней рас-казаў Уладзімір Сапрыкін, — пра сва-ёго бацьку Аляксея Васільевіча і пра сваю дачку Марыю.

Сям'я не склалася ва Уладзіміра Са-прыкіна: ён ажаніўся з дачкой белаэмі-гранта. Разышліся, бо светапоглядаў прытрымліваліся розных. У ім усё-такі сядзеў камандзір Чырвонай Арміі, яна была з той Расіі, якую Сапрыкін называў белагвардзейскай. Жонка пераехала ў Злучаныя Штаты, забрала дачку. Марыя штогод прывязджала да бацькі на лета.

Гэта для мяне самыя шчаслівыя дні, — казаў ён, — але і самыя нешчаслівыя. Жонка закладвае ў дачку такія погляды, якія я не прымаю. Месяц-два я выпро-стваю Марыю, бы тую бярозку пад маім акном, здаецца, ачышчу яе душу ад ня-навісці да маёй Радзімы, а прыедзе праз год, бачу — майго мала засталася. Так і ваюю, так і змагаюся.

Паказваючы фатаграфію бацькі, усяго ў планках ордэнаў і медалёў, гаварыў: "Як я ганаруся ім і як баюся, што мой

цень упадзе на яго. Герой грамадзян-скай вайны, ён ваяваў і на гэтай. Пава-жаны чалавек. Сын яго загінуў на вайне героем. І раптам — вестка, што ён жывы, быццам хаваецца недзе..."

У пісьме да бацькі, адзіным пісьме, якое ўдалося адшукаць журналісту Ю. Дзмітрыеву і ветэрану вайны падпал-коўніку В. Дунаеву, ёсць такія радкі:

"Дарагі тата! Мне цяжка пісаць. Нестae слоў, каб перадаць да болю хвалючае мяне пачуццё шчасця, якое ахапіла мяне пры вестцы аб табе. Не раз я хацеў даць знаць аб сабе, але ўсякі раз спынаўся на думцы: раптам атрымаю страшную вест-ку аб табе! Беручы пад увагу твой узрост і здароўе, я не мог не лічыцца з тым, якія вынікі можа мець для цябе вестка "з таго свету". Я поўны гордасці і шчасця, дзе-даўшыся ад савецкага прадстаўніка ў Канадзе, што ты жывы і здаровы. Інакш склаўся мой лёс: ненавісны палон і жыццё на чужыне... Зразумей і не асуд-жай маё невяртанне. Твой сын не здраднік Радзімы. Больш таго, думкі пра яе былі і застаюцца адзіным пераканан-нем у яго жыцці за мяжой..."

Страх прымушаў Уладзіміра Сапрыкі-на ціха сядзець за мяжой, не падаючы пра сябе голасу, не ведаючы нават, што яго тут ушаноўваюць як героя. Таму, калі ў 1978 годзе да яго дайшла навіна, што Уладзімір Сапрыкін за подзвіг ля Чыр-вонай Слабоды пасмяротна ўдастоены звання Героя Савецкага Саюза, гэта ледзь не каштавала яму жыцця. Кволы здароўем, ён ледзь перанёс такі стрэс.

Кантужаны, з грудзямі, прабітымі на-скрозь разрыўной куляй, Сапрыкін зас-таўся толькі ў памяці сваіх аднапалчан, сваіх блізкіх, свайго народа. Усе лічылі, што ён загінуў смерцю героя. І раптам: герой жывы, герой за граніцай, сярод патэнцыяльных нашых ворагаў і пра-ціўнікаў у "халоднай вайне".

Мы запрашалі Уладзіміра Аляксеевіча наведаць Беларусь (хаця тады і не былі ўпэўнены, што яго тут прымуць з хле-бам-соллю, бо ведалі колішнюю філасо-фію тых, хто трымаў уладу: лепш такі герой мёртвы, чым жывы), раілі яму па-ехаць у Варонежскую вобласць, у род-нае сяло Альхаватка. Сапрыкін дзеля ветлівасці згаджаўся і нібы даў абяца-не, але не паехаў ні ў Мінск, ні ў родныя яму данскія мясціны.

На другі год, калі мне давалося спа-ткацца з ім у Таронта, я спытаў без хіт-рыкаў, чаго ён баіцца. На дварэ ж ужо не 45-ты год. Але, відаць, моцна ў ім сядзела выхаванае ўсёй нашай сістэмай уяўленне аб патрыятызме, і ён адказаў мне таксама без хітрыкаў, шчыра:

— Думаю і вагаюся, ужо змучыў сябе гэтымі ваганнямі. Ну добра, вось я прыехаў. Іду ў сваю родную школу, якая носіць імя Сапрыкіна. А дзеці ў мяне і пытаюць: "Чаму вы, герой, жывяце там, на Захадзе?" Што мне ім адказаць?"

Гэта была мая апошняя сустрэча з Ге-роем. Не, Уладзімір Сапрыкін, грама-дзянін Канады, быў яшчэ жывы (ён памёр нядаўна), не стала камбата Са-прыкіна — Героя Савецкага Саюза.

У тыя гады ў нас была своеасаблівая трактоўка тых людзей, якія жылі за мя-жой. Калі некаму з маіх знаёмых, і ра-зумных, здавалася б, людзей, я даводзіў, што сярод эмігрантаў за мя-жой многа адданных патрыётаў, мяне абрываў фразай: "Калі яны такія патрыёты, то чаму сядзяць там, а не вяртаюцца дамоў?" Нас так выхоўвалі, што патрыёты могуць быць толькі тут. Значыць, і героі — таксама толькі тут.

Па прадастаўленню тагачаснага міні-стра абароны СССР маршала Усцінава, які сам пораху і не нохаў, Вярхоўны Савет цішком адмяніў Указ ад 3 ліпеня 1944 года. Не было ніякіх тлумачэнняў, нават ніякай хронікі ў прэсе. Можна таму, што не мелася на тое і ніякіх падстаў. Па заключэнню следчага аддзела КДБ СССР, якому было даручана разабрацца ў справе Сапрыкіна, ніякіх кампрамету-ючых даных на Уладзіміра Аляксеевіча няма. А што КДБ можа разабрацца, сумнення няма.

Проста тады нязручны быў такі герой, не ўпісваўся ў ідэалагічныя каноны са-вецкага патрыятызму. Вось і выкраслілі яго імя. І школа, дзе вучыўся Уладзімір Сапрыкін, не носіць больш яго імя.

Толькі ў Мінску, у мемарыяльнай зале, у палымі вечнай памяці, высвечваюцца літары "Сапрыкін В. А." Але не будзем ставіць гэта ў заслугу нашым уладам і партыйным кіраўнікам. Відаць, гэта про-ста іх "недосмотр", страта ідэалагічнай пільнасці.

Калі на пачатку 80-х гадоў у БелСЭ выходзіла новае выданне кнігі пра Ге-рояў Савецкага Саюза, я пацікавіўся ў рэдактараў, ці ёсць у кнізе прозвішча Сапрыкіна, ці не знялі, бо чуў я, быццам быў Указ аб пазбаўленні яго звання Ге-роя, мне адказалі: "Не, не знялі. Наконт Указа нічога не ведаем, каб што было, — паведамілі б з Масквы".

Сёння аднапалчане Сапрыкіна зада-юць пытанне: "Чаму адмянілі Указ? Чаму пазбавілі Бацькаўшчыну аднаго з яе герояў? Ці не кашчунства здзіраць з грудзей франтавіка заслужаную і зда-бытую ім у крывавай баі ўзнагароду?"

Хочацца, каб імя Героя Савецкага Са-юза Уладзіміра Сапрыкіна засталася ў нашай памяці не па недагляду, а свядо-ма, з пераканання, што ніякі подзвіг Ча-лавека ніколі адменены быць не можа.

Вацлаў МАЦКЕВІЧ.

ЧАЛАВЕК НА ЗЯМЛІ СВАЁЙ

ПАТРЭБНЫ АСАБІСТЫ ТРАКТАР

Неяк мы не задумваемся над пераменамі, што ад-бываюцца ў нашым жыцці. Хто мог гадоў дваццаць назад займець уласнага каня? Коней звалі, быццам за непатрэбнасцю. А се-ляніну, лічылі, наогул ні-чога асабіста не патрэбна, — аддай усё ў калгас. Па-мятаю, як за нязданы ў калгас стары хамут на На-вагрудчыне чалавека прыцягнулі да адміністра-цыйнай адказнасці і яшчэ ярлык начапілі — кулак". Так і па сёння, нават на дзяцей тая мянушка пе-райшла.

Цяпер усё ж іншая спра-ва: маеш умовы і ахвоту каня трымаць — калі лас-ка, ніхто не забараняе. Але ў апошні час людзі на сталёвага каня сталі па-глядцаць — усё-такі тэхніка. Тут, праўда, дзяржава, як можа, дапамагае. Гадоў пятнаццаць назад прад-прыемствы краіны рас-

працавалі мадэль міні-трактара. На жаль, ён па-куль не вельмі зручны: не хапае магутнасці, невялі-кая хуткасць, мала маневраны. У апошнія га-ды стала добраць трады-цыйнай прадаваць больш ма-гутныя трактары. Хаця, вядома, не новыя. Такая склалася сітуацыя: трак-тары то прадаюць, але спі-саныя. Як кажуць у наро-дзе, на табе божа... І за-пчастак не дастаць, і з га-ручым праблемы. Ды і не кожны селянін мае грошы, а яшчэ трэба і адпаведную навуку прайсці: трактар не конь. Праўда, спісаная тэхніка ўсё больш даста-ецца былым механізата-рам, у тых хутка машына набудзе "другое жыццё".

Вось калгас "Палажэві-чы". Старадарожскага раёна, што на Міншчыне. Пенсіянер Аляксандр Со-йка ўзяўся апрацоўваць гектар зямлі. Навошта не-

малодому чалавеку гэта? Проста захачеў селянін, пакуль стае сілы, вырош-чваць бульбу, адкормлі-ваць жывёлу і для сябе, і на продаж. Таму і патрэбна зямля, каб кармы мець. За канём хадзіць цяжкавата, вось і папрасіў тэхніку. І для сябе выгада, і састарэ-ламу суседу заараць ага-род ці прывезці сена не адмовіш.

У "Палажэвічах" улада-льнікамі трактараў, хай са-бе і патрыманых, сталі Ва-сіль Дроб, Міхаіл Аўчын-нік і іншыя былыя механі-затары.

— Купляюць тэхніку ся-ляне ахвотна, — каменці-руе гэты факт старшыня калгаса Міхаіл Чачуха. — Той жа трактар каштуе ме-ней за каня. Шкада толькі, што раённае кіраўніцтва адмоўна ставіцца да на-шай ініцыятывы. Не ба-чыць, якую выгаду мае калгаснік, набыўшы тэхні-



ку. Ды і калгас мае капей-ку, калі прадае трактар.

Што ж, некалі высокае начальства гэтак жа адмоўна глядзела і на про-даж коней калгаснікам. Няхай пройдзе крыху часу — сітуацыя, відаць, зме-ніцца. Хоць са скрыпам, але новае мысленне, як мы

гаворым, адужае старыя стэрэатыпы.

НА ЗДЫМКУ: пенсіянер калгаса "Палажэвічы" Мі-хаіл Аўчыннік ля асабіст-тага трактара.

Фота А. НИКАЛАЕВА.

— Мне здаецца, гэта не вецер шуміць, гэта йграе віаланчэліст "Песьню Трубадура" Чайкоўскага, — сказаў Тугоўскі. Ён успомніў Бацькаўшчыну, успомніў, як на адным канцэрце прафэсар кансэрваторыі йграў на віаланчэлі калісьці "Песьню Трубадура". Успомніў, што тады ў гэтых гуках віаланчэлі яму пачуўся чалавечы голас, плакаўшы горкімі слязамі, і яму паказалася, што валяцца лісты, агалююцца дрэвы, з кожным новым акордам апускаюцца рукі... "Астральны чалавек" не прамовіў ні слова. Ён зяўнуў, выцягнуў руку з-пад кучы коўдраў, але зараз жа схаваў яе: было зімна ў альтане. І заместа адказу ён пачаў дэклямаваць "Брацьцяў-разбойнікаў":

Нас было двое:

Брат і я...

Тугоўскі ўслухаўся ў словы, вымаўленыя сьмешным галіцыйскім акцэнтам, і параўніваў паложаньне "брацьцяў-разбойнікаў" з сваім. Дзіўная аналягія! Усё, што казалі яны, увесь іх пратэст проці жыцьця, людзей і іх мяшчанскіх радасьцяў так быў блізкі яго сэрцу...

Цяпер ужо ён ня мог без агіды глядзець на людзей у лабірках, у фракках, сытых і чырвоных, задаволеных і сьмяючыхся. Ён гатоў быў выхапіць нож і нанясыць ім рану, як разбойнік з вялікай дарогі.

Часамі ён думаў: "Чаму? Адкуль у яго такая нянавісьць да людзей, задаволеных жыцьцём. Няўжо ён гатовы зрабіць казарму для ўсіх і забараніць усім сьмяяцца, няўжо ж ён павінен адняць ад іх вопратку, калі на ім вісяць лахманы... Хто вінны гэтаму? Сацыяльныя варункі... Несправядлівае капіталістычнае сыстэма?.. Бог, стварыўшы гэтую сыстэму, ці ён сам, ня маючы сілы

палепшыць жыцьцё, як іншыя?" І пакуль "астральны чалавек" дэклямаваў "Брацьцяў-разбойнікаў", ён успамінаў пад шум ветра, гуляўшага па мёртвым садзе, успамінаў пад гукі "Песьні Трубадура" сваё жыцьцё. Ён пачынаў разумець, што гэтая нянавісьць да сучаснага паду жыцьця, да задаволеных людзей радзілася ў яго нават не цяпер, а ў дзяцінстве, у цёмным падвале каменнага дому, з матчынай песьняй над яго калыскай. Яна радзілася, гэтая нянавісьць, у яго сэрцы і разам з ім таму, што над сабой і навокал сябе ён чуў іншыя песьні. Над ім, над цёмным склепам жыла сям'я Загорскіх, у пакоях якой штодня гучэў раэль. Ён заходзіў толькі часам у гэтыя вялікія, пышныя пакоі, у якіх пахла асаблівым прыемным пахам, шчакатаўшым нэрвы, прахадзіў, чапляючыся за фартук маткі, прыносіўшага вузёл вымытай бялізны...

Матка яго была прачкай у Загорскіх, і яна заўсёды прыводзіла свайго Пётру ў надзеі, што вучыцельніца — сама пані Загорская — паглядзіць на яго і дазволіць пагуляць з яе сынам Янам. Звычайна так і бывала. Маладая, прыгожая, уся прапахшая парфумамі, пані Загорская выходзіла да Тугоўскай, лічыла бялізну, а потым брала маленькага Пётру за падбародак...

— Іш які прыгажун падрос! — казала яна.

— Так, панічка, расьце, — падцьвяджала — шчаслівая Тугоўская, складаючы рукі на падале. — Расьце мне дапамога...

— Так, падрасьце — дапамога, — казала Загорская. — Дык пакіньце яго пагуляць з маім Янам...

— Ах, дзе там, панічка, ён вам набрудзіць толькі, наробіць шкоды, — адмаўлялася Тугоўская...

— Ну што там, пакіньце... Ён сам потым зайдзе дахаты. Гэта ж на адным двары...

— Ды ён зайдзе, — згаджалася шчаслівая Тугоўская. — Ну, дзякую вам, — і з радасьцяй глядзела, як маладая, прыгожая вучыцелька адводзіла яе сына за руку ў іншыя пакоі... Цэлы новы сьвет адчыняўся хлопчыку Пётру!.. Ах, колькі там конікаў, мядзведзяў, аўтамабіляў, стрэльбаў, розных прыгожых кніжак, малюнкаў, кветак... Як хочацца яму ўсё пазнаць, усё абмацаць сваімі рукамі, прылажыць да свайго языка — пакаштаваць ці праехацца праз увесь пакой... Але яму гэта не даюць!..

— Ня руш, — крычыць Янка Загорскі, аберагаючы сваю ўласнасьць, і б'е Пётру па руцэ. Ён не задаволены, што плябей Пётра ўвайшоў у яго пакой патрыцыя і ішчэ рухае бруднымі рукамі рэчы.

— Яні! — крычыць Загорская. — Ня трэба біцца! Гуляйце з Пётрам добра...

— Ён рухае мой аўтамабіль, — адказвае Янка. Матка замоўківае і выходзіць з пакоя. Яна таксама прызнае за сынам права ўласнасьці.

Ян садзіцца ў аўтамабіль — разваліваецца, бы дырэктар фабрыкі.

Пётра з вінаватым відам глядзіць на яго і дацькаецца хоць ціханька маленькім пальчыкам да тоўстых шынаў, да бліскучай папіраванай паверхні аўтамабіля...

— Гу-гу-гу, — гудзіць Яні і ляціць праз увесь пакой, круцячы нагамі. Пётра ляціць за ім бокам, увесь час стараючыся не адстаць ад аўтамабіля. Ён сьвішчыць, падпіхвае і стараецца падпіхнуць рукамі ляцячую машыну хоць ззаду, але Яні горда адліхвае яго. Пётра нейкі час скакае, але ўсё

цішэй і цішэй і потым сумна спыняецца ў кутку. Ён, напэўна, думае, як дрэнна радзіцца пралетарыем... У яго маленькую душу закрадваецца нянавісьць да тых, хто мае маленькі ўласны дзіцчы аўтамабіль.

А што будзе, калі ён вырасьце? Што будзе, калі дзіцячая нянавісьць вырасьце разам з ім у помсту?

Праходзяць гады... На ім паяўляецца такая самая з жоўтымі галунамі і гузікамі форма рэаліста, як і ў Яна Загорскага. Але згоды няма паміж імі. Роў паміж двума процілежнымі сьветамі не засыпаны. Яні Загорскі рэдка размаўляе з Тугоўскім і рэдка гуляе з ім, як роўны з роўным, — хоць яны і сядзяць разам у адной клясе. Ён, здаецца, наўмысьля хоча падкрэсьліць сваю перавагу, калі на вялікай перамене купляе сабе шклянку гарбаты і катлеты, а Тугоўскі ня мае нават капейкі, каб купіць сабе "жулікаў"... Яму прыемна, што Тугоўскі забіваецца ў кут і толькі глытае сьлюнкі. Колькі сьмеху і радасьці дастаўляе яму мінута, калі інспектар рэальнай школы прыходзіць і заяўляе, што Тугоўскі ні адзін хвіліны ня можа заставацца ў школе — за няўзнос платы. Тугоўскаму не даюць нават магчымасьці дзядзець да канца лекцыі, яго гоняць, як праступніка, як хворага дрэннай хваробай, перадаюць швайцару ў залатых галунах, каб той са злосьцяй мог бы зачыніць за ім дзьверы.

Хто ведае, колькі разоў ён плакаў, прытуліўшыся да белай, бясчулай сьцяны казённай рэальнай школы...

Колькі разоў сьмяяўся за яго плячыма швайцар! Апошні раз (гэта было ўжо перад самай вайной), калі яго выгналі і ён прыйшоў, плачучы, дахаты, бацька сядзяў:

— Ну, сыноч, як хочаш! Грошай у мяне няма: больш вучыць я ня маю сілы...

Пётра плакаў, ня еў нічога, маліў бацьку, але нічога не дапамагала. Нарэшце ксёндз, вучыўшы ў рэальнай школе, зжаўся і заплаціў за яго за паўгода. Так Пётра давучыўся да канца году і быў пераведзены ў другую клясу нават з пахвальным лістом.

Вучыцелька Загорская ня без зайздрасці рабіла ўвагу свайму сыну Яну:

— Вось, Яні, ты просіш асобнага пакоя вучыцца: табе ўсё перашкаджае... Паглядзі на Тугоўскага. Ён жыве ў падвале, і ў яго там разам і спальня, і зала, і сталовая, і кабінет. Назьбіраецца часам поўны падвал людзей, а Пётра заб'еца ў куток і вучыцца. Затое глядзі: ён пераходзіць з клясы ў клясу з пахвальным лістом. Вось бяры з яго прыклад, Яні.

— Не хачу я браць прыкладу з прачкінага сына, — сярдзіта агрызаўся Яні, бразнуўшы дзьвюма, выходзіў з пакоя.

Нарэшце ўдарыў гром. Настала вайна. Па вуліцах места папаўзлі падводы з мірным жыхарствам, грузжанья розным скарбам. Інтэлігенцыя і панства выяжджалі раней, пакідалі свае кватэры на дагляд дворнікам і незамочным.

Пані Загорская, між іншым, стаўшая ў гэты час удавой, прасіла Тугоўскую дагледзець за кватэрай:

— Мілачка, — казала яна, — вайна хутка скончыцца. Нашыя вайскі ўжо занялі Прусію. Хутка немцы запросяць міру. Мы едзем дзеля гэтага недалёка, у Вялікія Лукі. Думаю, праз месяц, ну, самае большае, праз паўтара мы будзем зноў у старой кватэры. Дык прыглядзіце за ўсім, мілачка.

Вось вам ключ. Будзьце, як у хаце. Я зусім пакладаюся на вашу чэснасьць.

Маленькі Пётра правадзіў паню на фурманцы на вакзал. На станцыі ў першай клясе Пётра згубіўся. Там было столькі афіцэраў, і яны так блішчэлі, што ў беднага Пётры пацяміла ў вачох. Пані Загорская да гэтага часу, седзячы з ім радам, прыемна размаўляла, але ў першай клясе яна стала старацца як мага хутчэй разьвітацца з ім. Ён і сам хацеў хутчэй выскачыць з гэтай прачкай клясы. І таму калі яна працягнула яму руку, ён, не памятаючы сябе ад радасьці, пацалаваў яе й кінуўся ўцякаць праз дзьверы.

Між тым вайна зацягнулася. Праз месяц, самае большае, паўтара, як думала Загорская, немцы ня толькі не запрасілі міру, але занялі цэлую паласу расейскай тэрыторыі.

Прышлося выяжджаць з Вялікіх Лук, папаўшых ужо ў прыфрантавую паласу. Загорская прасіла пераслаць рэчы і ўсе грошы ёй у Харкаў, куды едуць з сынам. Тугоўская пераслала грошы ў хуткім часе, але ёй самой прыйшлося падумаць, куды ўцякаць ад вайны. Была склікана сямейная парада, на якой Пётра прапанаваў таксама Харкаў. Яму хацелася паступіць у рэальную школу разам з Загорскім. Матка згадзілася з ім, і так большасць галасоў яны перамаглі бацьку, не жадаўшага нікуды ехаць з Бацькаўшчыны. У Харкаве трапілася спатканьне. "Прачкін сын" сеў на адну лаву з сынам вучыцелькі-дваранкі. Цяпер

ужо не прыйшлося "прачкінаму сыну" плакаць пад сьценкай школы за няўзнос платы. Яго звальнялі поўнасьцей, як уцекача з Бацькаўшчыны. І вось — раптам рэвалюцыя. Асьвяжаючая навалніца праняслася ў паветры, шмат сьмелых сэрцаў запаліла смагай волі і сьвятла. Тугоўскі ажыў, ён пачуў, што ў яго выраслі крыльлі. Ён хадзіў на мітынгі, хадзіў на дэманстрацыі. Арганізавываў вучняў і насіў чырвоную стужку.

Але ня ўсе роўна віталі рэвалюцыю. Ён памятае: калі ішоў на Петраград з войскам Карнілаў, ён быў у цэлай клясе адзін. Сабраліся вучні ўсіх школ і пэдагогі. Ён сядзеў у ліку меншай грамады з чырвонай стужкай за сталом празь дзьверы. На сцэне — ён, "прачкін сын", "плябей". Загорскі з балькону пажыраў яго насмешлівымі вачыма. Камісар прасьветы Украіны — Затонскі чытаў даклад аб адзінай працоўнай школе. Як толькі ён скончыў, пачуўся шум вопляскаў: уся зала, нават частка пэдагогаў, вітала ідэю працоўнай школы. Раптам да гэтых воплескаў з таго боку балькону галерэі, дзе сядзеў Загорскі, пачуўся сьвіст на ўвесь тэатр. Затонскі, белы ад злосьці, папраўляючы пэнснэ на сваім мясістым носе, пасьпешна ўзышоў на кафедру:

— Нас не запужаеце, — пачаў ён. — Мы ведаем, што гэта сьвістальні "папенкіны і маменькіны сыны", але ў рабочай клясе ёсьць проці іх вось што, — сказаў ён, выцягваючы з кішэнні рэвальвер і глядзячы проста на галерэю. На момант уся зала замёрла...

Чулася, як цяжка дышуць людзі. Тугоўскаму здалася, што зараз Затонскі будзе страляць у натоўп. Але праз хвіліну ён зыйшоў пад магілянае маўчаньне.

Пачаліся прывітаньні і зноў даклады, як быццам нічога дрэннага ня было. Галёрка на гэты раз была спакойнай. Так скончыўся дзень адзінай працоўнай школы. І так памерла ў Харкаве старая школа, так ня стала гімназіі.

Потым сацыяльная рэвалюцыя стала паглыбляцца: у Харкаве пачалося забіраньне заложнікаў. Мала гэтага: у жахлівы мароз, якраз тады нябачаны ў Харкаве, "буржуі" былі сагнаны на пляцу перад саборам капаць магілы для ахвяр рэвалюцыі. У люты мароз, дмухаючы ў пальцы, разводзячы велізарныя кастры, напужаныя людзі бралі непрычыны кіркі і білі па замёрзлай зямлі, пад насмешкі сабраўшайся таўпы. Але ня ўсё сьмяляліся.

— Далі бы лепш нам, безработным, пакапаць яму, — казалі з натоўпу рабочыя праходзіўшым патрулям: — Мы бы хоць зарабілі грошы. А то яны ня ўмеюць нават трымаць у руках кіркі. Так і за месяц нічога не выкапаш.

Усе маўчалі. Адна толькі сацыял-дэмакратычная газета "Наш Голас" пісала аб старым строі, перавярнутым дагары нагамі.

Праз некалькі дзён малюнак зьмяніўся: бальшавікі, напэўна, паслухалі безработных. "Буржуі" былі адпраўлены па турмах, а іх места занялі ўжо рабочыя, увазвёўшы велізарную чырвоную ўрну з надпісамі: "Паўшыя за радавую ўладу".

Гэта ўрна заняла ўвесь пляц перад самым саборам і засланіла сабой чырвоны каменны дом, дзе зьмяшчаліся ўрадавыя установы. Але нядоўга лёс судзіў ёй красавацца. Ужо чуўся на поўдні гом гарматаў, ужо трашчалі кулямёты, ужо крок за крокам набліжаўся да Харкава Дзянікін. Харчоў нястала. Рынак памёр.

III. СТО СУСТРЭЧ ЗА АКІЯНАМ



Дзённікаў у Амерыцы я наўмысна не веў і цяпер вольны ад храналогіі тых трыццаці студзеньскіх дзён. У адзін з іх, даволі лагодны, сонечны, крыху паблукаўшы па кварталах Манхэтана, знайшоў чорны шкляны гмах "Кангрэс фінэншл карпарэйшн" і падняўся аж на 32 паверх, хоць гэта ў параўнанні са славымі небаскробамі-блізнятамі зусім невысока. Там, у адным з пакойчыкаў, спажываючы нешта накшталт пепсі-колы, працуе той самы хлопец, пра спеўны талент якога на Беларусі ходзяць легенды. Гэта Данчык. Без ценю заклапочанасці і нервавання ён то нешта пісаў, то гаварыў па тэлефоне, націскаў на кнопкі камп'ютэра. "Бог ты мой, — падумалася мне пра равесніка-земляка, якога ўжо здымаў у Мінску, — ён усё такі ж вытанчаны, элегантны, статны. Тая ж манера размаўляць, шчыра ўсміхацца. Той жа голас. І мова — чысцютка, прыгожая". Але прыйшоў я сюды не да артыста, адно толькі імя якога ўскружае галаву беларускай моладзі, а да сур'ёзнага спецыяліста сур'ёзнай кампаніі, і ўсяго паўгадзіны дазволена было мне на размову і здымкі і ніводнай хвіліны больш. "Тыповы амерыканец", — падумаў я пра Богдана, чые песні тым жа вечарам слухаў у гасцінным доме Андрусышынных.

Бадай, толькі Данчыку — нашчадку беларусаў-

эмігрантаў выпала доля ласкі Бацькаўшчыны, прызнання ёю. А колькі там было і ёсць таленавітых, шчыра бескарыслівых, каму так і не прыйшлося зведаць гэтага добрага слова, нават самай звычайнай увагі. Хто падлічыць згаслыя зоркі навукі, мастацтва, святло якіх, напэўна, узбагаціла б нашу культуру. Цяпер, праўда, імёны некаторых, прызнаных там, і ў нас як бы рэабілітуюцца, прызнаюцца. Не-не, ды і пра Антона Шукелойца згадаюць па-добраму, і пра Янку Запрудніка не скажуць абразы, і Арсеньеву працуюць. Адзін з такіх — гісторык-даследчык Вітаўт Кіпель — стваральнік і кіраўнік Беларускага інстытута навукі і мастацтва ў Нью-Йорку. За плённую грамадскую дзейнасць ён стаў ганаровым грамадзянінам горада Кліўленда. І ўва многім дзякуючы гэтаму рупліўцу, штогод удзень абвяшчэння незалежнасці Беларусі — 25 Сакавіка — на гарадской ратушы Кліўленда вывешваецца беларускі сцяг — бел-чырвона-белы. У свой час Вітаўт Кіпель быў актыўным агітатарам на прэзідэнцкіх выбарах, і гэтым тлумачыцца наведванне Беларусі прэзідэнтам Ніксанам — як падзяка за падтрымку. Я сустрэў доктара Кіпеля ў славутым будынку 17/75 на Брадвэй, заклапочанага, крыху іранічнага, то з паперкамі ў руках (нешта адбіваў на ксераксе), то ў радыё-

студыі. "О, гэта мой лепшы вучань", — неяк пры сустрэчы сказала пра Вітаўта пісьменніца Аляксандра Саковіч. І гэтым яна сказала шмат.

Дні і сустрэчы ўжо заставаліся пражытымі і засведчанымі на фотастужках, наперадзе былі новыя дарогі і нечаканыя ракурсы. Катастрафічна не хапала часу да некага даехаць, з кімсьці паразмаўляць. А то і проста пастаяць на могілках, дзе спацьваюць нябожчыкі пад беларускімі крыжамі. Адны пры сустрэчах трымаліся асцярожна, нешта недагаворваючы. Другія здзіўлена хвалілі: "Бач ты яго, па-беларуску гаворыць". Нехта прасіў: "Вернешся на Бацькаўшчыну, не палянуйся, зездзі ў маю вёску, сфатаграфуй". І шмат хто з бо-лем у вачах казаў: "Будзем ратаваць вас ад бяды". Так гаварылі і святар, і лекар, і ўласнік завода, і пэнт з мастаком, і беспрацоўны, і інжынер-будаўнік, і бібліятэкар, і цудоўны дзядзька Алег Дубяга. Так напэўна сказаў бы і 96-гадовы дзядок па прозвішчу Банкет, з якім не выпала нават пазнаёміцца: я спышаўся, ад яздаў, ён — царкоўны панамар — тэпаў на працу — маліцца за Беларусь.

Анатоль КЛЯШЧУК.

НА ЗДЫМКАХ: Антон ШУКЕЛОЙЦЬ; Аляксандр БАНКЕТ; Вітаўт КІПЕЛЬ; Богдан АНДРУСЫШЫН.



МАЛАДЗЕЧНА-МІНСК-УРАЛ, А ДАЛЕЙ-УСЮДЫ

Вясной 1990 года ў Чэлябінску адбыўся з'езд краязнаўцаў Расіі. Яго ўдзельнікам быў вядомы беларускі краязнавец, вучоны і пісьменнік Генадзь Кахановіч. Вярнуўшыся ў Мінск, ён раскажаў не толькі аб сваіх уражаннях ад з'езда, але і аб шматлікіх сустрэчах з земля-

камі, якія і сёння жывуць і працуюць на Урале, аб цікавых знаходках у мясцовых архівах. На гэтай няблізкай ад Беларусі зямлі вельмі многа нашых слядоў, што расказваюць аб гераічных і трагічных лёсах. Сёння "Голас Радзімы" пачынае друкаваць урыўкі з нататкаў Генадзя КАХАНОВІЧА.

ПЕРШЫЯ ўРАЖАННІ

Тры гадыны лёту, і мінскі ТУ-154, магутны і спакойны, перанёс нас з Беларусі на Урал. Дома было семнаццаць, свяціла сонца, цёплыя, не па-красавіцку ладная трава зелыніла лугі. Тут жа... пад поўнач бралася і не дваццаць, як меркавалася, а ўсе мінус дваццаць тры градусы паказвала на вялікім табло аэрапорта ў Чэлябінску. Іншыя паралелі і мерыдыяны. Там цяплынь, тут пранізліва-халодны сухавей. Там маладыя лісточкі на дрэвах, а тут толькі пупышкі. Там зямля абліта дажджамі, а тут іх толькі чакаюць. Другая зямля...

Аўтобус даставіў у горад. Маім спадарожнікам аказаўся Алесь Кіпцэвіч, супрацоўнік Беларускага фонду культуры. Мы разам прыехалі сюды на з'езд краязнаўцаў Расіі. Наша гасцініца "Паўднёвы Урал" аказалася ў самым цэнтры Чэлябінска. Ужо сонная дзяжурная выдала нам ключ ад 515-га нумара. Панаших гадзінніках толькі... дзевяць вечара. Алесь тут жа перавёў свой "хранометр" на мясцовы стандарт, а я ж так і не пераводзіў, пратрымаўся, прызвычаўся.

Раніцай разбудзіў грукат транспарту гіганцкага горада. Сонца гуляе над астуджаным Чэлябінскам. Выглянуў на балкон. Па шырокім праспекце сунулася плынь грузавікоў, аўтобусаў, легкавішак, трамваяў. Узбоч, утуліўшыся ў каўняры, людзі спяшаліся на работу. З балкона хораша глядзіцца панарама вялікай плошчы з адміністрацыйнымі будынкамі розных "...камаў".

Рупімся і мы з Алесем, прыехалі ж не адпачываць і не ў разгледы. Хуценька паснедаўшы ў гатэльскай кавярні, спускаемся ў фае. Там адміністрацыйны фарміраваў чарговую групу да ад'езду. Агледзеўшы знешні выгляд нашага "Паўднёвага Урала", пытаюся ў дасведчанага чэлябінца, калі будаваўся гатэль. Пакуль людзі падыходзілі, ён мне на хаду сказаў:

— На гэтым месцы яшчэ ў 1930-я гады стаяла прыгожай архітэктуры духоўнае мужыцкае вучылішча з Пакроўскім храмам. Будынак вучылішча быў рэканструаваны, надбудаваны, і там цяпер Чэлябінскі аблвыканком, захавалася толькі даўняя агароджа, а вось храм Божай Мацеры Адзігітры, які быў асвечаны ў 1863 годзе, узарваны ў 1930-х гадах. Поруч стаяў жаночы манастыр, які пераўтварылі ў дзіцячы прытулак і дом адпачынку. Усяго гэтага няма, а ёсць на тым месцы гатэль "Паўднёвы Урал".

ЦЁПЛЯЯ СУСТРЭЧЫ

Дэлегатаў сабралася нямала, і яшчэ прыбываюць. Усё ж Расія! Усе спяшаюцца хутчэй адзначыць свой прыезд, атрымаць адпаведныя дакументы, сувеніры, запрашэнні. Пакуль схлыне трохі гэтая таўчучка, мы з Алесем выйшлі на вуліцу, ён — на перакур, а я — паўглядацца ў наваколле. Поруч у бетоне плыве Міяс, за ракой шматкупальны праваслаўны сабор, можа адзіная дамінанта ў гэтым адвастайным, як вока бачыць, пейзажы.

Першым тутэйшым чалавекам, каму я паціснуў руку, аказаўся краязнавец і пісьменнік Аляксандр Маісеў. Чэлябінскі за-

вадзіла патрыёткаў "малой радзімы". Каржакаваты, трохі паўнаваты, але рухавы і, як заўсёды, у курсе ўсіх уральскіх падзей. Першы раз з'езд нас лёс на маскоўскай зямлі, на ўсесаюзным сходзе краязнаўцаў. Жылі ў адным нумары гасцініцы "Масква". Я тады адчуў у ім знаёмы чэлябінскай даўніны. Мне здавалася, што ён працуе, сама меней, у музеі, а як аказалася на справе, то яго асноўная спецыяльнасць журналіст, а яшчэ дзіцячы пісьменнік, ды і працуе ў выдавецтве. Пры бліжнім знаёмстве выявілася, што ў нас ёсць агульны прыцэл, найперш, ленинградзец Валянцін Пятровіч Грыцкевіч, які збіраўся выдаць на Урале сваю кнігу пра беларусаў-ваандроўнікаў, чый лёс пераплёўся з гэтым краем.

Цяпер Аляксандр Паўлавіч напаміну мне, як мы з ім у гасцініцы "Масква" хадзілі ў той ракавы нумар, дзе ў цяжкім 1942 годзе жыў Янка Купала. Старэйшы работнік гасцініцы паказаў мне той нумар, падвёў да вакна і раскажаў, што гіганцкага будынка Дзяржплана СССР, які стаіць на супраць, тады не існавала і самым запамінальным быў Дом Каюзаў. У 1942 годзе пад гэтым вакном, па вуліцы Ахотны Рад, хадзілі трамваі. Стары чалавек паказаў нам і шафу, што стаяла ў гэтым нумары, але якую за непатрэбнасцю адправілі ў "падсобку", так і стаіць цяпер там. А ў нумары — сучасная югаслаўская мэбля. Разам з Маісеевым разглядалі фігурку "варышляўскага стралка", якая, па злым сцяжэнні абставін, аказалася ў нішы поруч з Купалавым нумарам. Жажлівы сімвал. Якая іронія... Потым з Аляксандрам Паўлавічам запынілі ўвагу на тых даволі шырокіх поручнях, праз якія нейкім чынам пераваліўся паэт. Жыццёва вопытны ўральскі скеміў, што тут нешта не тое...

Сёння А. Маісеў хадзіў у імянініках: з'езд у яго горадзе, а яшчэ — выйшла яго кніга пра вуліцы Чэлябінска. Даказаў, што ён патрэбен гораду, а горад — яму. Пакуль мы размаўлялі, да яго падыходзілі новыя калегі, сябры, віталі з сённяшняй неардынарнай падзеяй. Ведаю, што гэты чалавек шмат прыклаў намаганняў, каб форум адбыўся менавіта ў Чэлябінску.

Сярод знаёмых краязнаўцаў убачыў старога калега, які даўно і падкрэслена націскаў, што ён з Вяткі, і абураўся, калі яго абласны цэнтр называлі Кіравам. Шмат пазмагаўся, каб вярнуць старажытнаму рускаму гораду сапраўднае імя. Праскочыў поўны энергіі і светлай радасці краязнавец з Казані. Бачу, як паціскаюць яму рукі калегі з Цверы і Уладзіміра, з Тулы і Пензы. Прыемныя ўспаміны, смутак за страчаных пабрацімаў. Хацелася ўсё і ўсіх ахапіць адным позіркам, пазнацца з многімі, пачуць пра навінкі краязнаўства.

УРАЛЬСКІ БЕЛАРУС

На другім паверсе палаца мы ўсе з цікавасцю ўглядаліся ў творы старажытнарускага мастацтва, у рэдкія ікананічныя мастацтва, у даўнюю графіку, у фатаграфіі ўральскай дарэвалюцыйнасці, што носяць агульную назву "Стары Чэлябінск". Не ведаю, як каго, а мяне неадольна пацягнула да яшчэ адной выставкі пра ўнікальны помнік на археалагічнай

карце Урала, што на рацэ Нура. Чаго тут толькі няма: фігуркі язычніцкія, прадметы быту, узоры мастацтва. Я ўжо ведаў героя гэтага адкрыцця Генадзя Здановіча. Падсвядома мая паездка ў Чэлябінск якраз і звязвалася з гэтым сімпатычным чалавекам, таленавітым археолагам, мудрым дарадцам. Пра яго падзвіжніцтва ў навуцы гаварылі і паказвалі па тэлебачанні яшчэ некалькі гадоў назад. Ваяваў з бюракратыяй, ратаваў важны для вывучэння старажытнай гісторыі аб'ект. Дзе ён толькі ні веў раскопак: на Паўднёвым Урале, на Іртышы, на Сярэднім Ішыме, у Паўночным Казахстане, ля сяла Пятроўка, што на поўдзень ад Чэлябінска. Даследаваў магутны культурны пласт Кулеўчынскага комплексу. Знайшоў унікальныя скульптурныя помнікі II-III тысячагоддзяў да нашай эры ў Прытаболлі. Вучоны асабліва шмат даследаваў эпоху так званай "фінальнай бронзы" Паўднёвага Урала. Многае са знаходак Генадзя Барысавіча трапіла на выставку з'езда краязнаўцаў.

Як і з А. Маісеевым, з гэтым археолагам я пазнаёміўся ў Маскве. Было ж гэта для мяне зусім нечакана. Сядзім мы за адным абедзенным сталом, глянулі адзін аднаму ў вочы, мой калега і пытае:

- Вы з Беларусі?
- Так.
- Я хоць беларускай мовы не ведаю, але чуў, што вы гаварылі на ёй са сваім сябрам. Хачу прызнацца, што і я беларус.
- Адкуль жа? — удакладняю я.
- З Чэлябінска.
- А родам?
- З Казахстана.
- ?

— Так-так, я беларус. У пашпорце гэтак запісана. І мой бацька быў беларусам, і дзед таксама. Здаецца, толькі дзед і быў родам з Беларусі, а бацька нарадзіўся ці не ў Сібіры. Усё ж я даражу сваім беларускім паходжаннем, і вельмі хочацца хоць раз глянуць на мілыя майму роду прасторы. Як гэта зрабіць, не ведаю. Няма прычыны туды паехаць.

— Што ж, раз жаданне ёсць, прычыну знойдзем, — паабяцаў прасіць яго на Беларусі.

...Светлавалосы, блакітнавокі Г. Здановіч і цяпер аказаўся ў цэнтры ўвагі. Пакажаў я, пакуль ён вызваліцца ад апекуноў-краязнаўцаў, падышоў да яго, і зноў поціскі рук як даўніх знаёмых. Пры ўсёй сваёй занятасці Генадзь Барысавіч вырашыў пабыць сёння на з'ездзе, а заўтра — у экспедыцыю. Сапраўды яго апантанасць не дае яму спакою. Зразумела, яна мае і вынікі. Яшчэ ў Маскве Генадзь Барысавіч падпісаў мне сваю манграфію "Бронзавы век Урала-Казахстанскіх стэпаў" (1988 г.). Дэманстраваў свой слайд-філім і здзівіў аўдыторыю Масквы (а гэты горад не так проста здзівіць) сваімі адкрыццямі. Вось калі і археолагі бываюць героямі. Там, дзе ён адкрыў цэлы старажытны горад, магло ж пляскацца штучнае мора. Але такога не здарылася: на абарону стаў гэты ўральскі беларус. Ён нечым нагадвае нашага археолага Міхася Чарняўскага, тая ж дабрыйна, тая ж інтэлігентнасць і тая ж цвёрдасць духу.

(Працяг будзе).

КАНГРЭСЕ БАЛАРУСІСТАЎ



ТАКАЯ ВОСЬ ЛЭДЗІ

Я шукала вачамі ў натоўпе англійскую лэдзі, вядомую журналістку, паэтэсу, літаратуразнаўцу, перакладчыцу, члена Каралеўскага інстытута Міжнародных спраў Вялікабрытаніі Веру Рыч... і не знаходзіла. Страціўшы надзею знайсці сярод замежных гасцей кангрэса гэтую жанчыну, мусіла звярнуцца за дапамогай да ўжо знаёмых вучоных з Англіі.

— Вера Рыч? А нашто яе шукаць, калі яна сядзіць побач з вамі...

Чаго-чаго, а гэтага я ніяк не чакала. Сціплая суседка ў зале пасяджэнняў ніякім чынам — ну ні на кроплю! — не была падобнай на англійскую лэдзі, на тую рашучую і рызыкавую журналістку, што, не зважаючы на небяспеку, імчалася ў любую "гарачую" кропку планеты, каб быць непасрэднай сведкай падзеі і пісаць пра яе сваім чытачам. "О, Вера Рыч — гэта феномен", — прыгадалася сказаць пра яе калегамі.

Фенаменальная жанчына з абліччам беларускай сялянкі, спагадлівай матулі ці вясковай настаўніцы аказалася надзвычай эмацыянальнай і кантактнай асобай. Мы адразу разнаёміліся.

— Вашыя продкі былі беларусамі? — асцярожна пацікавілася, пачуўшы неблагую беларускую гаворку субсядніцы.

— О, не, не, — замахала тая ў адказ рукамі, — гэта цэлая гісторыя, як я, англічанка, стала амаль што беларускай. Я мела тады ўсяго 17 гадоў. Дужа ўсім цікавілася: як людзі жывуць, якія рэлігіі, норавы ў розных народаў. І мне тады нехта са знаёмых распавёў пра беларусаў-унятаў. Я вырашыла пайсці да іх, туды, дзе яны адпраўляюць сваю службу. Усё, што я ўбачыла, было надзвычай цікава, нязведана, захапляюча. Я адчула душу, што тут, у гэтым асяроддзі, мушу быць. Праз рэлігію спазнавала новы стыль жыцця, побыт, культуру народа, яго характар. Усё было як адкрыццё, спазнанне новага, невядомага свету.

Цікаўная англічанка неўзабаве пасябрала з эмігрантамі з Беларусі, якія шмат чаго раскавалі ёй пра сваю радзіму, пра гісторыю сваёй Бацькаўшчыны. Маладая лэдзі, якая абрала сваёй спецыяльнасцю філалагію, бліскава авалодала замежнымі мовамі, аддаючы асаблівую ўвагу беларускай. Неўзабаве яна змагла ў арыгінале чытаць Коласа, Гаруна, Купалу, Багдановіча... Запіўшыся беларускай паэзіяй,

яна ўзялася перакласці вершы на англійскую мову, а пазней выдала і анталогію беларускай паэзіі з уласнымі каментарыямі. Кніжка, на жаль, дасюль яшчэ невядомая беларускаму чытачу. У свой час, неўзабаве пасля выхаду яе ў Вялікабрытаніі, гэта меркавалі зрабіць у Беларусі, але пільных цэнзараў не задавальнялі каментарыі, у якіх аўтар выказвала свой погляд на літаратурны працэс і давала ацэнкі з'явам і падзеям, што кардынальна не супадлі з афіцыйна існуючымі ў Савецкай краіне.

Вера Рыч нездарма лічыцца першакласным спецыялістам у беларускай літаратуры. Выдатна ведаючы і адчуваючы беларускасць, яна з лёгкасцю можа напісаць, напрыклад, такую літаратурную працу, як "Беларускія матывы ў нарвежскіх сагах".

Калі Вера Рыч сказала, што мае вялікую прыязнасць і сімпатыю да беларусаў, я адчула, што гэта не проста традыцыйная форма ветлівасці і добрага тону госця. За гэтым было нешта больш значнае. Праўда, суайчыннікі Веры Рыч у Вялікабрытаніі лічаць, што яна проста звяр'яцела на беларускасці: у нядзелю моляцца разам з беларусамі, спявае ў хоры, гатуе беларускія стравы. А таксама працуе ў Камітэце па дапамозе ахвярам Чарнобыля, які ўжо неаднойчы даставіў у Беларусь медыкаменты і медыцынскае абсталяванне.

— Чым выклікана такая глыбокая сімпатыя да беларусаў? — пацікавілася я ў Веры Рыч.

— Я толькі другі раз у Беларусі. Але тым не менш душа мая належыць ёй. Так атрымалася, што лёс часта зводзіў мяне з беларусамі ў Англіі, ды і не толькі там. Я маю такое ўяўленне, што гэта простая, шчырыя людзі, без прэтэнзій. Калі яны працуюць, то о'кей робяць сваю справу, за гэта іх паважаюць у цэлым свеце. А як жывуць у іншай краіне, у эміграцыі, то заўсёды мірныя, добрыя характары і стасункам з іншымі. Іх паважаюць.

...Страсна і натхнёна чытала Вера Рыч "Пагоню" Максіма Багдановіча ля помніка паэту ў Мінску, удзельнічала ў пасяджэннях "круглага стала" Міжнароднага кангрэса беларусістаў, ездзіла на Стаўбцоўшчыну, на радзіму Якуба Коласа, а пры нагодзе магла і пусціцца ў скокі разам з артыстамі. Такая вось англійская лэдзі.

Таццяна АНТОНАВА.

ДА 150-годдзя 3 ДНЯ НАРАДЖЭННЯ *Элізы АЖЭШКА*

У вёсках Мілкаўшчыны на Гродзеншчыне існавала паэтычная легенда, што дзяўчынка нарадзілася ў тую маёную ноч (6/VI/25/V — 1841), калі ў мілкаўскім садзе ўпершыню запеў салавей. Старыя людзі прарочылі ёй светлую будучыню. Сапраўды, яшчэ пры жыцці Эліза Ажэшка была залічана да класікаў польскай літаратуры, яе творы адзначаны той адметнай якасцю, якая ўласціва вялікаму мастацтву — радасцю пазнання, незвычайнасцю адкрыцця. На старонках яе раманаў, апавяданняў, апovesцяў польскае грамадства 60-80 гадоў пазнавала сябе, па-мастакоўску рэалістычна пісьменніца адлюстравала ў іх «раны сучаснага

Перажыўшы горыч разгрому паўстання, калі муж і ўсе блізкія былі сасланы ў Сібір, а маёнтка канфіскаваны, Эліза Ажэшка вяртаецца ў спустошаную Мілкаўшчыну. А з 1869 года пераяджае на пастаяннае жыхарства ў Гродна, дзе на працягу ўсяго жыцця знаходзіцца пад паліцэйскім наглядам. З гэтага часу пачаўся яе пісьменніцкі падзвіг — напружаная праца над самаадукацыяй, жаданне стаць інтэлектуальна ўпоравен з векам, авалодаць дасягненнямі сусветнага мастацтва. Чытанне кніг з вялізнай бацькавай бібліятэкі, пераважна французскіх асветнікаў Вальтэра, Дэвіда, Русо і інш., як і перыядычных польскіх,

зам. Павага гэта і роздум адчуваліся ў руках яго высокай, зграбнай і дужай постаці». Ён увасабляе магутныя сілы, духоўнае багацце і характаваўся беларусаў, у ім закладзены лепшыя рысы нацыянальнага характару. Працавітасць, сумленнасць, прыродны розум, цяга да асветы — вось што вылучае гэтага селяніна, які пахаваў Франку — разбэшчаную панамі, маральна скалечаную жанчыну з лакейскай псіхалогіяй знявагі да простага чалавека. Дзякуючы сваёй знітанасці з прыродай, нёманскі рыбак захаваў высокія этычныя прыкметы, выпрацаваныя народам, застаўся філосафам-самавукам, каб думаць аб «пакутах свету». У цяжкіх выпрабаваннях ён паўстае моцным самаахвярным чалавекам, калі даруе Францы здраду, удэкі з дому, выхоўвае яе сына, навучае яго грамаде. Яго вобраз дае ўпэўненасць у духоўнай перавазе народа над разбэшчанымі вярхамі ў пошуку сэнсу жыцця.

Таму нельга пагадзіцца з назвай гэтай экранізаванай апovesці, зробленай «Беларусьфільмам» да юбілею Элізы Ажэшка, — «Франка — жонка хама», дзе акцэнт перанесены на «салодкае жыццё» гераніні, пэўна, ва ўгоду сексуальным захапленням сучаснай кінематаграфіі.

Адначасова са стварэннем «беларускіх» апovesцяў Эліза Ажэшка захапілася вывучэннем вусна-паэтычнай творчасці і этнаграфіі беларусаў, ведаючы беларускую мову, рабіла ўласнаручныя запісы з вуснаў высюковых кабет. Яе паэтычныя нарысы «Людзі і кветкі на берагах Нёмана» (1888—1893) даюць уяўленне аб народным светапоглядзе, нацыянальным характары і культуры беларусаў, уключаюць шэдэўры вуснай народнай творчасці. Вопыт цэлых пакаленняў беларусаў адлюстраваны, на яе думку, у лірычнай народнай песні, баладзе, у паэтычных назвах кветак і траў, у народнай медыцыне.

Рэдкія ўзоры беларускага фальклору па-мастакоўску ўключаны ў творы Элізы Ажэшка. Так, развіццё сюжэта апovesці «Джордзі» заснавана на замове заклікання ведзьмы на агонь з асінавых дроў. Якраз на гэта асінавае кастрышча з песняй на вуснах і ахапкам пахучых зёлак і прыйшла «ведзьма» Пятруся, вяртаючыся з поля дадому...

Падарожнічаючы па Гродзеншчыне, пісьменніца сабрала 228 назваў раслін, вядомых беларусам сваімі карыснымі ўласцівасцямі. Тут і лячэбныя: ад кашлю — цвітарэй, ад колікаў у жываце — ліловы чабор, тут і «загартушка» (любізнік), каб прычараваць любімага і інш. Свой вядомы гербарый яна рабіла пад кіраўніцтвам высюковых жанчын-беларусаў. Менавіта ў фальклоры бачыла Эліза Ажэшка выяўленне духоўнага багацця беларусаў, высокая ўзяла іх самабытную культуру.

Заслугоўвае ўвагі і тое, што творы Элізы Ажэшка стаяць ля вытокаў беларускага професійнага тэатра. Драматычная інсцэніроўка «Рысь» паводле апавядання «Зімовым вечарам», зробленая В. Ластоўскім (Власт), была ў рэпертуары трупы І. Буйніцкага. Гэтым спектаклем адкрыўся ў 1920 годзе Беларускі дзяржаўны тэатр.

Азораны святлом яе гуманістычнага таленту і некаторыя заповітныя куткі Беларусі, у прыватнасці вёска Фларыянаў (недалёка ад Ляхавіч), дзе апошнія два гады жыцця адпачывала пані Эліза.

Гэты куток стаў адным з асяродкаў беларуска-польскіх культурных зносін, цэнтрам прыцягнення выдатных дзеячаў культуры пачатку нашага стагоддзя. Засталося вечнае — самая лірычная спавядальная кніга «Збор лістоў Элізы Ажэшка» (т. V), адрасаваная гаспадару фларыянаўскага маёнтка Тадэвушу Бохвіпу. Лісты выйшлі за межы асабістай перапіскі і сталі фактам літаратуры: «Папросту кажучы, у свае лісты пані Эліза ўклала, па крайняй меры, палавіну свайго талента, — сцвярджае польскі пісьменнік Яраслаў Івашкевіч. — І калі некаторыя яе творы ўжо блякнуць, пакрываюцца імжой аддалення, — у лістах жыве, пакутуе, мысліць і стварае ўзвышаная, мудрая і добрая жанчына».

Не толькі эпістальная, але і ўся лепшая частка літаратурнай спадчыны Элізы Ажэшка адрасавана беларускаму народу. Не выпадкова блізка сябар пісьменніцы, беларускі паэт Францішак Багушэвіч, назваў яе ў дзень дваццаціпяцігадовага юбілею творчасці «каралевай жывога слова і пакутлівай праўды».

Валянціна ГАПАВА.

3 НОВЫХ ВЕРШАЎ

Васіль СУПРУН

СЭРЦА СМАЛОЮ

КЛЯКОЧА

І песні забытыя,
і смех стаў нязграбны,
і моладасць лысаю стала.
А колькі ж пражыта?
Дзе лёс той прывабны?
Дзе доля, што шмат абяцала?
На дроце калючым,
на кратах,
ў забоях,
на петлях этапу крываваых
ашмоццем павісла жыццё маладое
пад зыкі канвойнай расправы.
Ад путаў няволі зняможаны рукі,
ад здэкаў і голаду вочы
глядзець развучыліся,
сэрца з панукі
варам-смалою клякоча.

Кожны верш — гэта боль, гэта крык
і блганне,
гэта вера ў сябе,
падмацоўванне сіл,
а часамі адчай
ад той восені ранняй,
што прывідам брыдзе
па краёчку магіл.

НА СКРЫЖАВАННІ

На скрыжаванні шляхоў незямных,
крывых і гразкіх,
спыніўся хлопец,
надзеяй гнаны
ў шуканні ласкі.
— Куды падацца,
якой дарогай? —
пытаў у неба.
Адказ, на дзіва, пачуў з трывогай:
— Чуць сэрца трэба.

Яно найлепей табе падкажа,
на што ты здольны
і шлях жыццёвы
куды праляжа,
рабіць што вольны.

Але, напэўна, пакуль Айчына
ратунку просіць,
на кліч з нас кожны —
павер, хлапчына, —
спяшацца мусіць.

Эдуард АКУЛІН

Мой воз пакуль угору
взяўчы гадоў валы.
Быў шчасны, бачыў гора
за гэны век малы.

Здаецца, толькі ўчора
крычаў валам: «Ну, гэі!» —
забыўшы, што пад гору
воз коціцца хутчэй.

ТРАВЕНЬ

Зялёны месяц травень
мільгнуў і тут жа знік,
нібыта за дажджамі
прагледжаны цягнік.
Здаецца, толькі васьмь як
быў чутны яго рух...
Стаю. Навокал восень.
І семафор патух.

Выходжу з туману на голас.
На волю выходжу з сябе...
З зямлі нараджаецца колас,
удзячны вясновай сябе.

Прабіўшы труны шкарлупіне,
душа, як зялёны прамень,
увесну зямлю пакіне,
вітаючы ясны дзень.

Пакуль гаспадарлівы Сейбіт
абходзіць з сяўнёй палі,
і лшам расці, і хлеба
на белай маёй зямлі.

КАМЯНЕЦКІ СЛУП

Нябёсы з зорнага каўша
святло ліюць на Белавежу.
Тут прадзеда майго душа
замураваная у вежу.

КАРАЛЕВА
ЖЫВОГА
СЛОВА
І ПАКУТЛІВАЙ
ПРАЎДЫ



ёй польскага жыцця», імкнулася «несці святло» абяздоленым.

Асаблівае дачыненне маюць творы польскай пісьменніцы да беларускага чытача. Упершыню ў польскай прозе яна адкрывала незнаёмы мацярык — жыццё, духоўны свет прыгнечанага беларускага народа, як ніхто да яе, заглянула ў хату беларускага селяніна і, жажнуўшыся яго нядолі, сцвердзіла народную павагу да працы, духоўную прыгажосць і паэтычнасць светаўспрымання беларусаў.

Нарэшце, сваім маленствам, як і ўсім свядомым творчым жыццём, Эліза Ажэшка звязана са старажытным беларускім горадам Гроднам, яго наваколлем і вёскамі. Беларуская зямля шчодрара дарыла яе таленту радасці і пакуты, судышала яе ціхай пяшчотай нёманскай прыроды, а народ, заняволены стагоддзямі, вучыў яе быць непакорлівай. За славай яна не гвалася, хоць слава прыходзіла да яе праз пакуты. Лёс зацягваў тугія вузлы, калі творчасць становілася адзіным фактам існавання і змагання.

Нарадзіўшыся ў багатай шляхецкай сям'і асветніка «вальтэрыянца» Паўлоўскага, яна пасля смерці бацькі выхоўвалася ў манастырскім пансіёне ў Варшавы, а затым на семнацятым годзе жыцця была выдадзена замуж за палескага шляхціца, удвая старэйшага за яе, Пятра Ажэшку. Пасля пышнага жыцця зімой 1858 года яна пераяджае ў маёнтка Людвінава (недалёка ад Кобрына на Брэстчыне). Тут яна бліжэй пазнаёмілася з побытам прыгоннага беларускага сялянства, неаднойчы бачыла яго цяжкую працу: «Я адчувала тады дзіўнае жаданне пайсці ў гэты туман, на гэты палі, падысці да гэтых цёмных, сагнутых, натруджаных у хадзе за сахою фігур...» Тут яе і нацыянальна-вызваленчае паўстанне 1863—1864 гадоў, якое пазней Эліза Ажэшка назвала «сваім універсітэтам».

Зусім маладая жанчына, ужо падрыхтаваная дэмакратычна настроенай моладдзю на чале з братам мужа Фларыянам Ажэшкам, стала актыўнай удзельніцай барацьбы супраць царскага самадзяржаўя. Яна дастаўляла партызанскаму атраду Рамуальда Траугута медыкаменты, харчаванне, трымала сувязь паміж атрадамі, а ў дні самых «тэатральнейшых» вобыскаў (як сведчаць архіўныя дакументы) хавала яго жыццём, яна дапамагла Р. Траугуту выехаць у Варшаву, дзе ён стаў апошнім дыктатарам паўстання.

Герачыня падзеі часу вызначылі яе далейшае мастакоўскае служэнне радзіме і народу: «Усё гэта зрабіў са мной і ва мне год 1863. Калі б не яго молат і разеп, мой лёс быў бы іншы і, відаць, я не стала б пісьменніцай».

французскіх, рускіх выданняў, рассоўвала гарызонты правінцыйнага захалусця, спрыяла шпаркаму духоўнаму развіццю не па гадах сталай жанчыны.

Адначасова яна спрабуе пісаць, даслае рукапіс у папулярны варшаўскі часопіс «Тыгоднік ілюстраваных». Трохі нечакана для яе самой з'явілася яе першае апавяданне «Малюнак з галодных гадоў» (1866), наваёнае людвінаўскімі ўспамінамі пра голад прыгоннай вёскі.

Тэматычна багатая і разнастайная мастацкая проза пісьменніцы актыўна ўплывала на грамадскую свядомасць сваім гуманістычным пратэстам супраць усялякага сацыяльнага і нацыянальнага ўціску, блэзмейнай верай у навуку, у чалавечы розум.

У васьмідзесятыя гады, час найвышэйшага ўздыму творчасці пісьменніцы, ёю былі створаны эпічны раманы «Над Нёманам» (1887) і мастакоўскі цыкл твораў з жыцця беларускага народа: апovesці «Пізіны» (1883), «Джордзі» (1885), «Хам» (1888), апавяданні «Рэха», «Тадэвуш», «На следстве», «Зімовым вечарам», «Раманіха» і інш.

Беларусь ажывае на старонках твораў у яркіх вобразах сялян-беларусаў, у малюнках нёманскай прыроды, у жанравых сцэнах беларускага побыту. А тэма «прыніжаных і пакрыўджаных» у бесчалавечна арганізаваным грамадстве стала іх драматычным стрыжнем. Вось лёс парабчанкі Хрысціны і яе двух сыноў (апovesць «Пізіны»), што жывуць у страшэннай галечы, абрабаваны панам і рознымі прайдзісветамі, — тыповая з'ява для беларускай парэформеннай вёскі. Судовыя працэсы па сялянскіх справах, якія праходзілі ў Гродне, а тым больш — побыт навакольных вёсак, вусна-паэтычная творчасць, якую пісьменніца самастойна збірала, каб глыбей ведаць жыццё і культуру беларусаў, давалі багаты матэрыял для сюжэтаў.

Вялікі поспех апovesці «Хам» быў абумоўлены гуманістычнай ідэяй — сцвердзіць героем жыцця чалавека з народа. Сама назва твора — гэта вострая іронія супраць нацыяналістычнай і саслоўнай фанатэрыі шляхецкіх вярхоў, якія лічылі беларускі народ «быдлам», «хамамі», людзьмі ніжэйшага гатунку. Спрэчку аб чалавеку і яго высокай місіі ў вырашэнні гістарычнага лёсу народа завяршала пісьменніца гэтым праграмным твораў. Яе гарачыя сімпатыі да беларускага народа вызначылі выбар героя. Павел Кабыцкі — нёманскі рыбак, надзвычай моцная і цэльная натура, закаханы ў водны прастор і свабоду: «Сонца, вецер, вільготнае дыханне ракі пакрылі здаровым цёмным загарам яго прадаўгаваты, худы твар, асветлены сур'ёзным выра-

А АБАРАНКІ Ж БЕЛАРУСКІЯ!

Пішу пра абаранкі, а сам успамінаю сваё дзяцінства, якое прайшло ў дзіцячым доме № 2 у мястэчку Парэчча, што на Гродзеншчыне. Прыгадаваў, як дзедтамаўская паварыха пётка Ліда частавала мяне сваім ненаўторным ласункам — абаранкамі з бульбы. Пасля мне больш ніколі не ўдавалася пакаштаваць такіх. Пытанню тады ў мяне, адкуль з'явіліся абаранкі, не было.

...А між тым у мінулым на Беларусі абаранкі былі такой жа звычайнай ежай, як у наш час бульба. Была ў мінулым і добрая звычка хадзіць у госці з пізкай самаробных абаранкаў. Але мы забыліся на тую добрую традыцыю, а таму і згубілі тое, што мелі. І нашэўна таму славу тасць нашых абаранкаў захашу Валдай, праз які яны дайшлі да Санкт-Пецярбурга і Масквы. А потым і далей — на Урал і ў Сібір, Забайкалле і Далёкі Усход. Праз акіян і Аляску сталі яны вядомы і ў Амерыцы.

Шмат дзе давалася мне пабываць, і паўсюль прыходзілася частаваць абаранкамі, але лешых, чым на Сморгоншчыне, не сустракаў.

У 1963 годзе я са сваім сябрам быў у горадзе Сморгоні. Захацелі паціць вады і пастукалі ў адзін з дамоў. На ганак выйшла бабуля, дала нам паціца і пасля гутаркі пачаставала хатнімі абаранкамі. Я запытаўся, ад каго яна навучылася гатаваць іх. "Ад сваёй бабулі" — быў адказ.

Але дзе ж усё-такі пішацца

ці гаворыцца, што радзіма абаранкаў — Беларусь? Ёсць такая кніга, а напісаў яе вядомы вучоны з Масквы (а чаму не наш беларускі?), кандыдат гістарычных навук, былы геолаг, аўтар шматлікіх кніг па кулінарыі. У пазамінулым годзе яго кніга "Аб кулінарыі ад А да Я" выйшла ў мінскім выдавецтве "Полымя". Там на 18-й старонцы і можна прачытаць, што слова "абаранак" вядзе свой род ад дзеяслова "абварыць". Радзіма абаранкаў — горад Сморгонь у Беларусі, дзе з заварнога цеста ўпершыню пачалі рабіць вузкія жгуцікі і выпякаць з іх абаранкі, вырабы з абваранага цеста. Ім спачатку далі назву абвараначкі, затым сталі зваць абаранкамі і, урэшце, баранкамі. Так што слова "баранак" — чыста беларускае.

Вялікім вынаходнікам у кулінарыі быў першы сморгонскі кухар абаранкаў. Шкада, што невядома ні яго імя, ні прозвішча. Калісьці ён зрабіў вельмі крутое (моцнае) цеста ў форме круглага колца ці авала і выпек з яго першыя абаранкі. Рэцэпт хутка разышоўся па людзях. Імя аўтара гэтай стравы згубілася.

Як робяцца абаранкі ў наш час: ішпанічнае дражджавое цеста "наіраецца", гэта значыць "вымешваецца" да знікнення бурбалак паветра, раскатваецца ў жгут, з яго лепяцца колцы, якія варацца ў падсалоджанай вадзе, затым вымаюцца, падсушваюцца і пякуцца. Абаранкі гатуюцца з мукі вышэйшага і 1-га гатунку з добрымі хлебапяркавымі

вартасцямі, з дабаўленнем цукру, масла і іншых харчовых прадуктаў.


Цеста для абаранкаў рыхтуюць на прытворы (густой, добра выбраджанай заквасцы). Для надання цесту аднароднасці яго пракатваюць праз вальцы некалькі разоў, фармуюць, абварваюць кіпенем ці парай і выпякаюць пры 300°C.

Абаранкі, а іх яшчэ называюць і хлебнымі кансервамі, у нашай краіне гатуюць у вялікім асартыменце. У сваю чаргу абараначныя гатункі падзяляюцца на бублікі, абаранкі, сушкі. Асабліва шмат назваў існуе сярод абаранкаў — гэта здобныя, чаркізаўскія, славянскія, цукровыя, з макам, малочныя, ванільныя, лімонныя, яечныя, гарчычныя. Усіх не пералічыць. Няма толькі ніводнай назвы, якая б сведчыла пра іх беларускае паходжанне. Невергодна, але факт. Хоць ёсць у Беларускай Савецкай Энциклапедыі вестка, што Сморгонь некалі славілася выпечкай абаранкаў.

Калі я быў у Сморгоні, неаднаразова пытаўся ў мясцовых жыхароў, адкуль пайшлі абаранкі. З чатырнаццаці чалавек ніводзін не сказаў, што жыццё абаранкам далі іх прапчурцы, дала Беларусь.

Па ўсім свеце гуляюць зараз беларускія абаранкі — цудоўны булачны гатунак з заварнога цеста, закручаны кальцом. Шкада толькі, што землякі не ведаюць пра гэта.

М. МАЛІНОЎСКИ.



Лета.

Фота А. ВАЛЯНЦІНАВА.

ЗАПРАШАЕМ АДПАЧЫЦЬ

Арганізацыя "ТЭХНАПРАВІС" праўлення таварыства "Веды" прапануе адпачыць у пансіянаце "Радзковічы", размешчаным за сорак кіламетраў ад Мінска ў экалагічна чыстай зоне. Маляўнічыя лясы, рэчкі і ручайкі ствараюць выдатныя ўмовы для актыўнага індывідуальнага, а таксама сямейнага адпачынку. Пансіянат мае аднамесныя і двухмесныя нумары. Акрамя сталовай, ёсць кухня з электрычнай плітой, што дае магчымасць кансерваваць грыбы і ягады, якіх так многа ў навакольным лесе.

Да паслуг адпачываючых — тэлевізары, гасціная, аўтастаянка.

Кошт пуцёўкі на дванаццаць дзён 320 рублёў, на дваццаць чатыры — 620 рублёў.

У час адпачынку арганізуюцца экскурсіі, розныя культурныя мерапрыемствы.

Наша арганізацыя забяспечыць вам праезд ад Мінска да пансіяната аўтобусамі, а таксама забяспечыць білетамі на зваротны шлях.

Запрашаем прыемна адпачыць у нашым пансіянаце!

АРГАНІЗАЦЫЯ "ТЭХНАПРАВІС".

За даведкамі і пуцёўкамі просім звяртацца на адрас: 220005, Мінск, Ленінскі праспект, 44.

Кантактныя тэлефоны: 33-16-23, 33-17-03.

Факс (0172) 31-01-13.

У КУШЛЯНАХ,

У ФРАНЦІШКА БАГУШЭВІЧА

Яшчэ адна добрая традыцыя набывае жыццё на роднай зямлі. На Сморгоншчыне штогод мяркуецца адзначаць чарговую ўгодкі слаўнага сына Бацькаўшчыны, таго, хто адным з першых напамінаў сучаснікам і нашчадкам рабіць усё магчымае, каб не ўмерла родная мова — Францішка Багушэвіча. Летась святкавалі тут 150-годдзе з дня яго нараджэння. Сёлета дата не круглая, але — хіба тое, што тычыцца нацыянальнага Адраджэння, вымагае толькі круглых дат?

Як і раней, з навакольных вёсак сабраліся на маляўнічай паляне тыя, хто шануе нашу мову, хто любіць паэзію слаўнага земляка. Людзі знаёмліліся з экспазіцыяй музея, якая падрабязна і грунтоўна расказвае пра жыццё і творчасць Сымона Рэўкі з-пад Барысава, набывалі навінкі мастацкай літаратуры.

Пасля ж гучалі вершы і песні, віхурыліся агністыя "Лявоніхі" і полькі. Выступалі ўдзельнікі мастацкай самадзейнасці, госці з Мінска — пісьменнікі В. Дашкевіч, Я. Міклашэўскі, Г. Тумаш, даследчык жыцця і творчасці Ф. Багушэвіча У. Содаль.

Актыўны ўдзел у арганізацыі і правядзенні багушэвічаўскага свята паэзіі прынялі прадстаўнікі мясцовых улад.

У. КРУК.

МАЙСТРЫХА

Не думала Дар'я Бельская пятнаццаць гадоў назад, што першая спроба інкруставаць саломкай няхітры сюжэт стане пачаткам плённага творчага шляху. Не ўсё адразу атрымлівалася. Ды і ўсрэд заняцца работай не было магчымасці, трэба было гадаваць дзяцей. Інкруставанне — занятак карпатлівы, не кожнаму па характару. І, мусіць, дапамагло Дар'я Ананьёўне тое, што да дакладнасці, цяжкіх павольных прывучыла яе работа лабаранткі на Глыбоцкім кансервавым заводзе. Відаць, было ў яе моцнае жаданне ды здольнасці, і справа пайшла. Самае складанае, гаворыць Дар'я Ананьёўна, гэта скласці кампазіцыю будучай работы. Тут майстрыха многае пераняла ў свайго земляка Ф. Сухавілы — вядомага аўтара маляваных дываноў. І ў іх выяўленчай манеры многа падабенства. Чэрвень — час асабліва кляпатаў для майстрыхі. Толькі ў гэту пару можна нарыхтаваць саломку для будучых вырабаў. Для гэтага прыдатныя толькі самыя стройныя, залацістыя сцяблінкі. Сёлета ў ліпені ў Глыбоцкім Доме рамёстваў адкрыецца персанальная выстаўка Дар'я Бельскай — вынік яе карпатлівай, але любімай працы, якая дорыць радасць.

НА ЗДЫМКУ: Дар'я Бельская — майстар інкрустацыі саломкай.

Фота Я. КАЗЮЛІ.



АЎТАВАНДРОЎКА

ПАД ЗНАКАМ

«ПАГОНІ»

Адбылася вандроўка школьнікаў з Баранавічаў па гістарычных мясцінах Бацькаўшчыны "Сярэднявечная Беларусь". Прабег аўтакалоны пад бел-чырвона-белымі сцягамі і штандарамі "Пагоні" быў наладжаны клубам "Усходні", створаным пры Баранавіцкай ЦШ № 6. У вандроўцы таксама прыняла ўдзел беларуская суполка з яшчэ адной школы горада.

За некалькі дзён вучні пазнаёмліліся з гісторыка-культурнай спадчынай Навагрудка,

Любчы, Ліды, Вільні, Ашмянаў, Гальшанаў, Баруноў, Крэва, Стоўбцаў.

Найбольшыя ўражанні ва ўдзельнікаў пакінула Вільня. Тут на могілках Росы дзеці сталі сведкамі перазахавання праху Івана Луцкевіча. Яны ўсклалі кветкі, слухалі імшу.

ПРЫЗЫ

ЎРУЧАНЫ

Керамічны медаль з адлюстраваннем беларускага Ікаралятаўца стаў прызам Першага Усесаюзнага фестывалю аўтарскага кіно. Ён уручаны рэжысёру з Мінска Юрыю Га-

рулёву за дакументальны фільм "Выпадак з практыкі".

У старажытным Полацку, на радзіме рэжысёра-першаадкрывальніка Юрыя Тарыча, упершыню сабраліся пад адным дахам прадстаўнікі прафесійнальнага і аматарскага кіно з усёй краіны. Каб атрымаць пуцёўку на фестываль, патрэбна было толькі адно — ярка выяўлены індывідуальны характар работ.

Два журы — рэжысёрскае і кінакрытыкаў — прагледзелі каля ста стужак усіх жанраў.

Мультыплікацыйны фільм Сяргея Анутдзінава "Аменцыя" быў удастоены Гран-пры фестывалю з такой арыгінальнай фармулёўкай: "За весалосць і адвагу ў часы страху і разброду".

РЭДАКЦЫЙНАЯ КАЛЕГІЯ

НАШ АДРАС

220600, МІНСК, ЛЕНІНСКІ ПРАСПЕКТ, 44.

ТЭЛЕФОНЫ: 33-01-97, 33-02-80, 33-03-15, 33-16-56, 33-07-82.

Ордэна Працоўнага Чырвонага Сцяга друкарня
выдавецтва ЦК КП Беларусі
Індэкс 63854. Заказ № 984.